

**Dispożittiv**

- 1) L-Artikoli 21, 22 u 24 tad-Direttiva 2005/36/KE tal-Parlament Ewropew u tal-Kunsill, tas-7 ta' Settembru 2005 dwar ir-Rikonoxximent ta' Kwalifiki Professjonali, għandhom jiġu interpretati fis-sens li huma jobbligaw lil Stat Membru, li l-leġiżlazzjoni tiegħu tipprevedi l-obbligu ta' taħriġ full-time u l-projbizzjoni ta' reġistrazzjoni simultanja f'żewġ korsijiet ta' taħriġ, sabiex jirrikonoxxi awtomatikament kwalifiki ta' taħriġ imsemmija minn din id-direttiva u mahruġa fi Stat Membru iehor fi tmiem taħriġ li jikkoinċidi parzjalment.
- 2) L-Artikolu 21 u l-Artikolu 22(a) tad-Direttiva 2005/36 għandhom jiġu interpretati fis-sens li huma jipprekludu li l-Istat Membru ospitanti jivverifika l-osservanza tal-kundizzjoni li t-tul totali, il-livell u l-kwalità tat-taħriġ part-time ma jkunux inferjuri għal dawk tat-taħriġ kontinwu full-time.

(<sup>1</sup>) ĠU C 52, 12.2.2018.

**Rikors ipprezentat fis-7 ta' Frar 2018 – Ir-Repubblika Franciża vs Il-Parlament Ewropew**

(Kawża C-92/18)

(2019/C 44/08)

Lingwa tal-kawża: il-Franciż

**Partijiet**

Rikorrenti: Ir-Repubblika Franciża (rappreżentanti: F. Alabrune, D. Colas, E. de Moustier, B. Fodda, aġenti)

Konvenut: Il-Parlament Ewropew

**Talbiet**

Ir-rikorrenti titlob li l-Qorti tal-Ġustizzja joghġobha:

- tannulla l-aġenda tas-seduta plenarja tal-Parlament Ewropew tal-Erbgħa 29 ta' Novembru 2017 (dokument P8\_OJ (2017)11-29), safejn din tinkludi dibattiti fuq il-proġett komuni tal-baġit ġenerali tal-Unjoni għas-sena 2018, l-aġenda tas-seduta tal-Ħamis 30 ta' Novembru 2017 (dokument P8\_OJ (2017)11-30), safejn din tinkludi vot segwit minn spjegazzjonijiet tal-vot fuq il-proġett komuni tal-baġit ġenerali, ir-riżoluzzjoni leġislattiva tal-Parlament Ewropew tat-30 ta' Novembru 2017 fuq il-proġett komuni tal-baġit ġenerali (dokument P8\_TA(2017)0458, P8\_TA-PROV(2017)0458 fil-verżjoni provvizorja tiegħu), kif ukoll l-att li bih, konformement mal-proċedura prevista fl-Artikolu 314 (9) TFUE, il-President tal-Parlament Ewropew ikkonstata li l-baġit Ġenerali tal-Unjoni għas-sena 2018 kien ġie adottat b'mod defenittiv;
- iżżomm fis-seħh l-effetti tal-att li bih il-President tal-Parlament Ewropew ikkonstata li l-baġit ġenerali tal-Unjoni għas-sena 2018 kien ġie adottat b'mod defenittiv sakemm dan il-baġit jiġi adottat definittivament permezz ta' att konformi mat-Trattati, f'terminu raġjonevoli dekorribbli mid-data tal-ghoti tas-sentenza;
- tikkundanna lill-Parlament Ewropew għall-ispejjeż.

**Motivi u argumenti prinċipali**

Permezz tar-rikors tiegħu, il-Gvern Franciż jitlob l-annullament ta' erba' atti adottati mill-Parlament Ewropew fil-kuntest tal-eżerċizzju tas-setgħa baġitarja tiegħu, matul il-perijodu ta' sessjonijiet plenarji addizzjonali li inżammu fid-29 u fit-30 ta' Novembru fi Brussel.

L-ewwel u t-tieni att li l-Gvern Franciż jitlob l-annullament tagħhom huma l-paġendi tas-seduti tal-Parlament Ewropew tal-Erbgħa 29 u tal-Ħamis 30 ta' Novembru 2017, safejn dawn kienu jipprevedu rispettivament dibattiti fil-plenarja dwar proġett komuni tal-baġit ġenerali għas-sena 2018 u vot segwit minn spjegazzjonijiet tal-vot fuq Dan il-proġett komuni tal-buġit ġenerali.

It-titlet att ikkontestat hija r-risoluzzjoni legiżlattiva tal-Parlament Ewropew tat-30 ta' Novembru 2017 dwar proġett komuni tal-baġit ġenerali.

Finalment, il-Gvern Franciż jitlob l-annullament tal-att li permezz tiegħu, konformement mal-Artikolu 314(9) TFUE, il-President tal-Parlament Ewropew ikkonstatata li l-baġit ġenerali għas-sena 2018 kien ġie adottat definitivament. Kif jirriżulta b'mod partikolari mill-minuti tas-seduta tal-Parlament Ewropew tal-Hamis 30 ta' Novembru 2017, dan kien ikkostitwit mid-dikjarazzjoni tal-President tal-Parlament Ewropew u sussegwentement mill-iffirmar ta' dan tal-ahħar tal-baġit ġenerali, li ġrwa wara l-vot tar-risoluzzjoni legiżlattiva dwar il-proġett komuni tal-baġit ġenerali.

Permezz tal-motiv uniku tiegħu, il-Gvern Franciż isostni li l-erba' atti kkontestati għandhom jiġu annullati safejn dawn jiksru l-Protokoll Nru 6 anness mat-TUE u mat-TFUE u l-Protokoll Nru 3 anness mat-Trattat KEFA, dwar il-lokalità tas-sede tal-istituzzjonijiet u ta' ċerta organi, korpi u dipartimenti tal-Unjoni Ewropea.

Fil-fatt, kemm mill-protokoll dwar il-lokalità tas-sede tal-istituzzjonijiet kif ukoll mill-ġurisprudenza tal-Qorti tal-Ġustizzja jirriżulta li l-Parlament Ewropew ma jstax jeżerċita s-setgħa baġitarja mogħtija lilu mill-Artikolu 314 TFUE matul il-perijodi ta' sessjonijiet plenarji addizzjonali li jsiru fi Brussel iżda għandu jeżerċithom matul perijodi ta' sessjonijiet plenarji ordinarji li jsiru fi Strasbourg.

Madankollu, safejn hija kkontestata il-legalità tal-att tal-President tal-Parlament Ewropew, mhux minhabba l-għan jew il-kontenut tagħha, iżda unikament peress li dan l-att kellu jiġi adottat waqt perijodi ta' sessjonijiet plenarji ordinarji, fi Strasbourg, in-neċessità li tiġi ggarantita l-kontinwità tas-servizz pubbliku Ewropew kif ukoll raġunijiet importanti ta' ċertezza legali jiġġustifikaw, skont il-Gvern Franciż, iż-żamma tal-effetti legali ta' dan l-att sal-adozzjoni ta' att ġdid konformi mat-Trattati.

---

**Appell ipprezentat fit-22 ta' Ġunju 2018 minn Anthony Andrew King mid-digriet mogħti mill-Qorti Ġenerali (It-Tielet Awla) fl-10 ta' April 2018 fil-Kawża T-810/17, King vs Il-Kummissjoni**

**(Kawża C-412/18 P)**

(2019/C 44/09)

Lingwa tal-kawża: l-Ingliż

**Partijiet**

*Appellant:* Anthony Andrew King (rappreżentant: P. McKenna, Solicitor)

*Parti ohra fil-proċedura:* Il-Kummissjoni Ewropea

B'digriet tat-22 ta' Novembru 2018, il-Qorti tal-Ġustizzja (Is-Seba' Awla) iddeċidiet li l-appell huwa inammissibbli.

---

**Talba għal deċiżjoni preliminari mressqa mill-Wojewódzki Sąd Administracyjny we Wrocławiu (il-Polonja) fit-23 ta' Awwissu 2018 – Dong Yang Electronics Sp. z o.o. vs Dyrektor Izby Administracji Skarbowej we Wrocławiu**

**(Kawża C-547/18)**

(2019/C 44/10)

Lingwa tal-kawża: il-Pollakk

**Qorti tar-rinviju**

Wojewódzki Sąd Administracyjny we Wrocławiu

**Partijiet fil-kawża principali**

*Rikorrenti:* Dong Yang Electronics Sp. z o.o.

*Konvenut:* Dyrektor Izby Administracji Skarbowej we Wrocławiu